

# महात्मा गांधी कॉलेज में मनाई गई सावित्री बाई फुले की जयंती

खरसिया। शासकीय महात्मा गांधी स्नातकोत्तर महाविद्यालय खरसिया में 3 जनवरी को सावित्री बाई फुले की जयंती मनायी गई। महिला छात्रों की अधिकता एवं महिला शिक्षा को बढ़ावा देने के उद्देश्य से पिछले दिनों महाविद्यालय के मुख्य भवन को देश में प्रथम महिला विद्यालय खोलने का श्रेय प्राप्त प्रथम महिला शिक्षिका सावित्री बाई फुले के नाम से अभिहित किया गया है। इसी तरह एक भवन को रानी लक्ष्मीबाई ब्लॉक एवं अन्य नए भवन को प्रसिद्ध छायावादी कवयित्री महादेवी वर्मा के नाम से सुशोभित किया गया है।

श्रीमती फुले के जन्म दिवस के अवसर पर प्राचार्य सहित समस्त प्राध्यापक, कर्मचारी एवं छात्रों ने पूजा करते हुए उनकी प्रतिमा के समक्ष दीप प्रज्ज्वलित किए। डॉ. आरके टण्डन ने छात्रों को सम्बोधित करते हुए सावित्री बाई फुले के द्वारा समाज सुधार और नारी सुधार की दिशा में किए गए कार्यों के बारे में विस्तार से बताया। इन्होंने छुआछूत, सती प्रथा, बाल विवाह आदि सामाजिक



कुरीतियों को दूर करने का प्रयास किया एवं नारी शिक्षा, विधवा विवाह आदि के लिए भरसक प्रयास किया। प्राचार्य डॉ. आर के तिवारी ने सावित्री बाई फुले की प्रतिमा के समक्ष दीप प्रज्ज्वलित कर पूजन करते हुए छात्रों को शुभकामनाएं दी। हिन्दी विभाग के शिक्षक व साहित्यकार विभागाध्यक्ष डॉ. रमेश टण्डन का जन्मदिवस भी विभागीय छात्रों ने हिन्दी विभाग में हर्षोल्लास एवं पूर्ण सादगी के साथ मनाया।

जयंती के अवसर पर प्रो. एमएल धीरही, प्रो. सरला जोगी, प्रो. के एकका, डॉ. श्वेता तिवारी, प्रो. जेआर कुरें, प्रो. डी. के. संजय, प्रो. ए. के. पटेल, डॉ. मो. तलहा, डॉ. आकांक्षा मिश्रा, डॉ. मीना गुप्ता, प्रो. एल. डी. मानिकपुरी, प्रो. मनोज

बरेठा, प्रो. डीके भोई, जीडी महन्त, प्रो. पीके चेतानी, स्वाति सिंह, प्रो. साक्षी देवांगन, प्रो. प्रतिमा सिंह, प्रो. सीवी डनसेना, के जांगड़े, मदन मलहोत्रा, अरुण यादव, प्रेमसाय, रूद्र, डीके नागरे, यूएस टोण्डे, प्रो. नमन गुप्ता, सोनिया चौहान, प्रियंका पटेल, रूकमणी पटेल, सुनीता सिदार, शारदा पटेल, मुकेश पटेल, सोनाली चौहान, दुर्गा पटेल, रेशमा चौहान, कौशिल्या गबेल, अंजू पटेल, सृष्टि पटेल, भारती पटेल, अजीत भारद्वाज, किरण सिदार, अंजलि पटेल, तोषेन्द्र पटेल, टिवंकल वैष्णव, धनेश्वरी बंजारे, कीर्तन अजय, शिव कुमारी, नमिता पटेल, हीना सहित अनेक छात्र-छात्राओं की सक्रिय उपस्थिति रही।